

శ్లోకములు

కేశవః పాతు మే పాదౌ జంఘే నారాయణో మమ ।
మాధవో మే కటిం పాతు గోవిందో గుహ్యమేవ చ ॥

నాభిం విష్ణుస్తు మే పాతు జఠరం మధుసూదనః ।
ఉరస్త్రివిక్రమః పాతు హృదయం పాతు వామనః ॥

శ్రీధరః పాతు మే కంఠం హృషీకేశో ముఖం మమ ।
పద్మనాభస్తు నయనే శిరో దామోదరో మమ ॥

ఏవమేతాని నామామి జపకాలే విశేషతః ।
విన్యసేదాత్మరక్షార్థం సర్వమంగళసిద్ధయే ॥

అథ శ్రీపుండరీకాక్షస్తోత్రమ్

వరాహ ఉవాచ -

నమస్తే పుండరీకాక్ష నమస్తే మధుసూదన ।
నమస్తే సర్వ లోకేశ నమస్తే తిగ్మచక్రిణే ॥ 1 ॥

విశ్వమూర్తిం మహాబాహుం వరదం సర్వతేజసం ।
నమామి పుండరీకాక్షం విద్యాత్విద్యాత్మకం విభుం ॥ 2 ॥

ఆదిదేవం మహాదేవం వేదవేదాంగపారగం ।
గంభీరం సర్వదేవానాం నమస్యే వారిజేక్షణం ॥ 3 ॥

సహస్రశీర్షణం దేవం సహస్రాక్షం మహాభుజం ।
జగత్సంవ్యాప్య తిష్ఠంతం నమస్యే పరమేశ్వరం ॥ 4 ॥

శరణ్యం శరణం దేవం విష్ణుం జిష్ణుం సనాతనం ।
నీలమేఘప్రతీకాశం నమస్యే చక్రపాణినం ॥ 5 ॥

శుద్ధం సర్వగతం నిత్యం వ్యోమరూపం సనాతనం ।
భావాభావవినిర్ముక్తం నమస్యే సర్వగం హరిం ॥ 6 ॥

నాన్యత్కించిత్రపశ్యామి వ్యతిరిక్తం త్వయాచ్యుత ।
త్వన్మయం చ ప్రపశ్యామి సర్వమేతచ్ఛరాచరం ॥ 7 ॥

ఇతి శ్రీపుండరీకాక్షస్తోత్రమ్